

न्याय सहाय्यक वैज्ञानिक प्रयोगशाळा  
संचालनालयांतर्गत महाराष्ट्र राज्यात  
राबविण्यात येणाऱ्या मोबाईल फॉरेन्सिक व्हॅन्स  
प्रकल्पाकरिता नवीन स्वतंत्र लेखाशीर्ष निर्माण  
करण्यास मान्यता देण्याबाबत.

## महाराष्ट्र शासन

### गृह विभाग

शासन निर्णय क्रमांक: एफएसएल-०४२५/प्र.क्र.१७१/पोल-०४,

गृह विभाग, मंत्रालय, मुंबई - ४०० ०३२,

दिनांक: २७ ऑक्टोबर २०२५.

**संदर्भ:** - १) शासन निर्णय, गृह विभाग क्रमांक एफएसएल-०४२४/प्र.क्र.२०५/पोल-०४, दि.२२.७.२०२४  
व दिनांक २२.५.२०२५.

२) महासंचालक (न्यायिक व तांत्रिक), महाराष्ट्र राज्य, मुंबई यांचा प्रस्ताव क्रमांक:

महासंचालक/२३२/२०२५, दिनांक १०.३.२०२५.

३) प्रधान महालेखाकार (लेखा व हकदारी) - I यांचे कार्यालय, महाराष्ट्र, मुंबई यांचे पत्र क्रमांक:

ख.वि./चा-१/गृह विभाग/यूओआर-९१/२०२५-२६/७५५, दिनांक १४.८.२०२५.

#### प्रस्तावना:

भारतीय नागरिक सुरक्षा संहिता, २०२३ मधील तरतुदीची अंमलबजावणी करण्याकरिता सात वर्षे किंवा त्यापेक्षा जास्त शिक्षा असलेल्या गुन्ह्यांमध्ये न्याय सहाय्यक वैज्ञानिक प्रयोगशाळा तज्ञांकडून घटनास्थळांना भेट देऊन परिस्थितीजन्य पुरावे गोळा करण्याबाबतची प्रक्रिया करण्याकरिता संदर्भ क्रमांक १ वरील शासन निर्णयांअन्वये देण्यात आलेल्या मान्यतेच्या अनुषंगाने महाराष्ट्र राज्यात मोबाईल फॉरेन्सिक व्हॅन्स (Mobile Forensic Vans) प्रकल्प राबविण्यात येणार आहे.

मोबाईल फॉरेन्सिक व्हॅन्स प्रकल्पाकरिता लागणाऱ्या निधीची आवश्यकता व विनियोग यामध्ये सुसूत्रता, समन्वय आणि ताळमेळ राहणे आवश्यक असल्याने त्याकरिता नवीन स्वतंत्र लेखाशीर्ष निर्माण करणे आवश्यक असल्याचे संचालनालयाने प्रस्तावित केले होते. न्याय सहाय्यक वैज्ञानिक प्रयोगशाळा संचालनालयांतर्गत मोबाईल फॉरेन्सिक व्हॅन्स प्रकल्पाकरिता नवीन स्वतंत्र लेखाशीर्ष निर्माण करण्याच्या बाबीस प्रधान महालेखाकार (लेखा व हकदारी) - I यांचे कार्यालय, महाराष्ट्र, मुंबई यांनी दिलेल्या मान्यतेच्या अनुषंगाने, मोबाईल फॉरेन्सिक व्हॅन्स प्रकल्पासाठी स्वतंत्र लेखाशीर्ष सुरु करण्यास मान्यता देण्याची बाब शासनाच्या विचाराधीन होती.

#### शासन निर्णय:

न्याय सहाय्यक वैज्ञानिक प्रयोगशाळा संचालनालयामार्फत राबविण्यात येणाऱ्या मोबाईल फॉरेन्सिक व्हॅन्स प्रकल्पासाठी एकाच लेखाशीर्षकांतर्गत (Single Project Account Head) संपूर्ण प्रकल्प राबविण्यासाठी खालील नवीन स्वतंत्र लेखाशीर्ष निर्माण करण्यास या शासन निर्णयान्वये मान्यता देण्यात येत आहे.

मराठी लेखाशीर्ष		इंग्रजी लेखाशीर्ष	
मागणी क्रमांक	बी-१	Demand No.	B-01
मुख्य लेखाशीर्ष	२०५५ - पोलीस	Major Head	2055 - Police
उप मुख्य लेखाशीर्ष	००	Sub Major Head	00
गौणशीर्ष	११६, न्यायसहायक विज्ञान	Minor Head	116, Forensic Science
गट शीर्ष	००	Group Head	00
उप गट शीर्ष	(००) (०६) मोबाईल फॉरेन्सिक व्हॅन्स प्रकल्प (अनिवार्य)	Sub Group Head	(00) (06) -- Mobile Forensic Vans Project (Committed)

२. मोबाईल फॉरेंसिक व्हॅन्स प्रकल्पासाठी नवीन लेखाशीर्ष प्राप्त झाल्याने सदर प्रकल्पांतर्गत यापुढील होणारा खर्च बी-१, २०५५ पोलीस (००) ११६, न्यायसहायक विज्ञान (००), (००) (०६) मोबाईल फॉरेंसिक व्हॅन्स प्रकल्प (अनिवार्य) (२०५५ ए३२८) या लेखाशीर्षाखाली भागविण्यात यावा.

३. सदर शासन निर्णय, प्रधान महालेखाकार (लेखा व हकदारी) - I यांचे कार्यालय, महाराष्ट्र, मुंबई यांचा अनौपचारिक संदर्भ क्र. ख.वि./चा-१/गृह विभाग/यूओआर-९१/२०२५-२६/७५५, दिनांक १४.८.२०२५ अन्वये तसेच, वित्त विभागाच्या अनौपचारिक संदर्भ क्रमांक ३२/अर्थ-११/२०२५, दिनांक २५.८.२०२५ अन्वये देण्यात आलेल्या सहमतीस अनुसरून निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संकेतांक क्रमांक २०२५१०२७१२०८३१९५२९ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( अर्चना वालझाडे )  
उप सचिव, महाराष्ट्र शासन.

प्रत:

१. प्रधान महालेखाकार (लेखा व हकदारी) - I यांचे कार्यालय, महाराष्ट्र, मुंबई
२. महालेखापाल (लेखा व अनुज्ञेयता / लेखापरीक्षा), महाराष्ट्र-१, मुंबई
३. महासंचालक (न्यायिक व तांत्रिक), महाराष्ट्र राज्य, मुंबई
४. संचालक, न्याय सहाय्यक वैज्ञानिक प्रयोगशाळा संचालनालय, मुंबई
५. अधिदान व लेखा अधिकारी, मुंबई
६. निवासी लेखा परीक्षा अधिकारी, मुंबई

प्रत:

निवड नस्ती, पोल-०४.